

1 ta' Marzu, 1988

Imħallfin: -

S.T.O. Hugh W. Harding B.A., LL.D., F.S.A., F.R.Hist.S.

- President

Onor. Carmelo Scicluna LL.D.

Onor. Carmelo A. Agius B.A., LL.D.

Tabib Joseph R. Grech

versus

Kummissarju tal-Pulizija

**Impjegat - Inkompetenza - Danni - Responsabbilità ta'
Min Ihaddem**

Kull min għal xi xogħol jew servizz ieħor iqabbað persuna mhux ta' hila jew illi hu ma jkollox raġun jaħseb li hija ta' hila, hu obligat għall-ħsara illi dik il-persuna, minħabba n-nuqqas ta' hila tagħha, tikkaguna lil haddieħor fl-eskuzzjoni tax-xogħol jew servizz hawn fuq imsemmi.

Il-Qorti: -

Rat iċ-ċitazzjoni ta' l-attur ipprezentata fil-Prim'Awla tal-Qorti Ċivili li biha premessi d-dikjarazzjonijiet neċessarji u mogħtija l-provvedimenti opportuni;

Peress illi nhar it-Tlieta, 12 ta' Jannar, 1982 fl-Airport ta' Hal-Luqa għall-ħabta tad-9.30 ta' fil-għodu l-attur, it-Tabib Joseph R. Grech, fil-waqt li kien ser imsiefer għall-skopijiet ta' xogħol u ċjoè sabiex jaqdi d-dmirijiet tiegħu ta' uffiċjal mediku barra minn Malta ġie abuzivament u illegalment miżmum u impedit mill-ġisfier u jħalli dawn il-Gzejjer minn xi uffiċjali tal-korp tal-Pulizija;

Peress illi dan l-aġir illegali u abusiv ikkawża u għad jista' jikkawża danni konsiderevoli lill-attur, għal liema danni huwa unikament responsabbli l-konvenut;

Peress illi l-konvenut ġie interpellat anke uffiċjalment sabiex jersaq għal-likwidazzjoni u ħlas tad-danni kollha sofferti sallum mill-attur in konsegwenza ta' l-aġir illegali fuq indikat, iżda l-istess konvenut baqa' inadempjenti;

Talab li dik il-qorti (1) tiddikjara lill-istess konvenut responsabbli għad-danni kollha sofferti mill-attur in konsegwenza ta' l-aġir abusiv u illegali fuq indikat; (2) tillikwida l-istess danni sofferti mill-attur anke okkorrendo permezz ta' periti nominandi għal dan l-iskop; u (3) tikkundanna lill-konvenut għall-ħlas tad-danni hekk likwidati lill-attur;

Bl-ispejjeż inklużi dawk ta' l-ittra bonarja tat-18 ta' Jannar, 1982, ta' l-ittra uffiċjali tad-29 ta' Jannar, 1982 kontra l-konvenut. B'riserva għal kwalunkwe azzjoni oħra kompetenti lill-attur, inkluża dik għall-ħlas ta' danni ulterjuri u futuri;

Rat id-dikjarazzjoni ta' l-attur u l-lista tax-xhieda tiegħu;

Rat in-nota ta' l-eċċezzjonijiet tal-konvenut fejn eċċepixxa illi (1) l-esponent qatt ma ta xi ordni biex l-attur jiġi impedit mill-*jsiefer sakemm* ma kienx hemm *in vigore* xi mandat ta' impediment tas-safar jew xi *provisional arrest warrant*; (2) illi biex isir kontroll fuq min jista' jew ma jistax johroġ minn Malta l-esponent qiegħed nies kapaci għal dak ix-xogħol u mhix qiegħda tigi allegata l-ebda negliġenza da parti ta' l-esponent fl-għażla jew fis-supervizjoni ta' dawk in-nies u għalhekk ma tista' tigi imputata l-ebda responsabbiltà lilu jekk xi hadd b'nuqqas jew *zvista* għamel dak li l-attur qed jallega li sar fiċ-ċitazzjoni;

Omissis;

Rat id-dikjarazzjoni tal-konvenut u l-lista tax-xhieda tiegħu;

Rat is-sentenza tal-Prim'Awla ta' l-Onorabbli Qorti Ċivili mogħtija fil-25 ta' Frar 1986 li biha laqgħet it-talbiet attriċi kif dedotti fiċ-ċitazzjoni, illikwidat id-danni subiti għall-ammont ta' elf erba' mija u sitta u tmenin lira Maltin u tmenin ċenteżmu (Lm1486.80c) u kkundannat lill-konvenut fil-kwalità ta' Kummissarju tal-Pulizija jħallas dan l-ammont hekk likwidat lill-attur, oltre l-ispejjeż kollha għudizzjarji u billi ma giex ippruvat li hemm lok għal talbiet ulterjuri ta' danni oħra konsegwenzjali l-aħħar riserva mitluba mill-attur ma gietx milqugħa, u dana wara li kkunsidrat:

Omissis;

Fil-mument taż-żamma ta' l-attur mill-Pulizija ta' Malta f'Hal-Luqa ma kien hemm ebda impediment ta' safar tal-persuna

kontra tiegħu, la ċivilment u l-anqas kriminalment. Li ġara hu li precedentement kien inħareġ u ġie esegwit Mandat simili ta' natura ċivili kontra l-attur in konnessjoni ma' proċeduri f'kawża istitwita minn martu, u milli jidher il-kancellament sussegwenti ta' dan il-mandat – kif ser jingħad aktar tard – ma ġiex trasmess kif suppost lill-uffiċjali kollha inkarigati mit-Taqsima ta' l-Immigrazzjoni f'Hal-Luqa;

Omissis;

Il-kwistjoni ewlenija għalhekk hi dwar il-posizzjoni bħala konvenut tal-Kummissarju tal-Pulizija. Il-konvenut sostna li hawn *non si trattava ta' culpa in eligendo* imma jekk kien hemm xi htija din kienet ta' l-uffiċjali tal-pulizija kkonċernati – nies li huwa jgħid li kienu kapaċi f'xogħlhom;

Id-dottrina rigwardanti *culpa in eligendo* ġiet mistħarrġa f'diversi każi li dehru quddiem dawn il-Qrati minn żmien għall-iehor. Il-posizzjoni fil-liġi tagħna ġiet imtennija fil-każ importanti fl-ismijiet “**Cassar Desain vs Forbes nomine**” deċiż mill-Qorti ta' l-Appell fis-7 ta' Jannar, 1935 fejn *inter alia* ġie ritenut illi:

“*Our case law..... is unanimously to the effect that the Crown, like every other employer of labour, is not responsible for torts committed or damages caused by persons in its service, whom it engaged without having any reasonable ground to consider them unfit for that particular service – that is to say, all employers of labour, the Crown included, are responsible only for culpa in eligendo i.e. the fault in choosing and appointing persons that are or may reasonably be presumed to be incompetent to carry out the work entrusted to them*” (Ara wkoll id-deċiżjoni ta' l-istess Qorti in re: **Vincenzo Gasan vs The Hon.**

Fco. Vella C.M.G. 1901 kif ukoll **Zammit vs Sill, Prim'Awla** ċivili tal-21 ta' Mejju, 1910);

Issa huwa minnu li minn imkien ma jirrizulta li l-Kummissarju tal-Pulizija ta xi ordni speċifika fil-konfront ta' l-attur biex dan ma jithalliex isiefer. Il-malintiż li nqala' kif diġà nġhad, kien konsegwenza ta' proceduri ċivili istitwiti minn mart l-attur. Irriżulta iżda li l-attur kien diġà ġibed l-attenzjoni tal-Pulizija inkarigati li huwa ma kienx għadu kolpit bil-mandat in kwistjoni. Fil-fatt l-attur kien diġà nqalatlu l-istess haġa preċedentement iżda tħalla jsiefer fuq assigurazzjoni personali. Meta ġie lura Malta però sab ruħu arrestat u sussegwentement meħlus. Biex ma jkollux ripetizzjoni l-attur mar kellem lill-Ispettur Brincat personalment. L-attur kompli hekk:

“Dan (l-Ispettur Brincat) kien jaf b'li ġara u skuża ruħu, u jien informajtu li ma kellux bżonn, għax żball kulhadd jieħdu”;

Sfortunatament però meta l-attur htiegħu jerga' jsiefer fit-12 ta' Jannar, 1982, ċjoè x-xahar ta' wara, rega' nżamm;

L-attur xehed hekk:

“Jiena ppruvat bil-kwiet kollu li kien hemm żball u urejt mill-passaport li kien f'idejh jien kont diġà sifirt b'dak l-impediment. Is-Surgent beda jirrabja u jishon u assolutament ma riedx jaf b'li għidtlu, li l-Ispettur Brincat kien jaf bil-każ u li seta' jiċċekkja miegħu l-Headquarters.....” (ara xieħda a fol. 20);

X'hin wasal l-Ispettur Brincat, l-ajruplan li kellu jsiefer miegħu l-attur kien tar. Ċertament is-suespost juri b'mod

lampanti l-inkompetenza tas-Surgent in kwistjoni. M'hux skużat bil-fatt li s-superjur tiegħu ma kienx preżenti dak il-ħin;

L-attur jinsab sostanzjalment korroborat mill-Ispettur Brincat. Għandu iżda jingħad ukoll li fil-ħin meta daħal in xena dan l-uffiċjal tal-Pulizija huwa fil-fatt kien “*on duty*”;

Il-Magġur tal-Pulizija Joseph Sammut (ara fol. 38) xehed li għalkemm hu **ma kienx *on duty*** sab lill-Ispettur Brincat u P.S. 307 Joseh Calleja “*qed jikkustinjaw fuq impediment tas-safar ta' natura civili.....*” Mir-records li kellhom Ħal-Luqa jgħid dan ix-xhud, kien jidher illi l-mandat ta' impediment li kien oriġinarjament mahruġ kontra l-attur kien għadu *in vigore* u ma ġiex imnehhi;

Dan ovjament juri li xi hadd, x'imkien, għamel żball ta' *ommissjoni*, ta' l-anqas skond l-istess Pulizija;

Il-Magġur Sammut kompli jgħid li “l-unika tagħrif li kien waslilna mis-*Central Immigration*, mill-*Headquarters*, kien illi l-attur kien għadu miżmum..... Ġeneralment din l-informazzjoni jirċeviha l-Pulizija li jkun addett mat-*telephone*, Ħal-Luqa”;

Barra l-inkompetenza tas-Surgent inkarigat li naqas milli jirrisolvi l-kwistjoni fi żmien propizju kien hemm nuqqas ukoll mill-Kwartieri Ġenerali. Di fatti, skond il-Magġur Sammut (ara xiehda in ri-eżami a fol. 40):

“Sa fejn naf jien qatt ma ġara li waslet informazzjoni biex jikkancellaw xi isem minn din il-lista u dan il-kancellament ma sarx”;

Xehed imbagħad P.S. 307 Joseph Calleja, il-persuna ċjoè li effettivament zammet lill-attur milli jsiefer. Dan qal ċar u tond li skond il-lista tagħhom l-attur kien għadu kolpit b'mandat u ma kellhomx alternattiva hliet li jzommuh milli jsiefer. Dan iżda mhux korrett sa barra għax li kieku l-itess Surġent ra kif għamel u vverifika ma' l-Ispettur Brincat, il-kwistjoni kienet tiġi risoluta;

Mistoqsi jekk ġie xi timbru li juru li reċentement għal dik id-data l-attur kien siefer qabel jew le, ix-xhud irrisponda li ma setax jiftakar;

Mis-suespost jirrizulta illi:

(1) Għalkemm l-attur ma kienx aktar miżmum b'mandat ta' impediment ta' safar tal-persuna ta' natura ċivili, huwa xorta safa miżmum minn uffiċjali tal-Pulizija;

(2) Illi l-Ispettur Brincat kien ġie avżat minn qabel mill-attur biex ma jġirix proprju dak illi ġara u ngħata assigurazzjoni li ma kienx ser ikollu ripetizzjoni ta' l-inċident;

(3) Illi isem l-attur ma ġie ikkancellat mir-Registru tal-Pulizija nonostante din l-assigurazzjoni;

(4) Illi t-tagħrif biex jiġi effettwat il-kancellament mis-*Central Immigration* li jinsab fil-kwartieri Ġenerali tal-Pulizija x'aktarx li ma għaddiex Hal-Luqa;

(5) Illi l-uffiċjali inkarigati - l-Ispettur Brincat, P.S. Joseph Calleja in partikolari - naqsu milli jikkonsultaw lil xulxin fuq il-kwistjoni f'temp qasir biżżejjed biex l-inċident jiġi risolut malajr - u fiċ-ċirkostanzi tali aġir jammonta għal inkompetenza

kolpuża;

(6) Illi – forsi għax kien jum il-Ħadd kif asserixxa l-Magġur Sammut – ma ttehditx informazzjoni preċiża mill-ewwel dwar il-posizzjoni legali ta' l-attur;

Għaldaqstant jidher ovvju li bhala l-persuna ultimament responsabbli f'każi ta' inkompetenza kif fuq spjegat il-konvenut għandu wkoll jirrispondi – naturalment fil-kwalità ta' Kummissarju għad-danni subiti mill-attur. Il-kompetenza o meno ta' l-uffiċjali ma tiġix stabbilita minn sempliċi dikjarazzjoni, kif donnu jippretendi l-konvenut, f'forma ta' dikjarazzjoni ġuramentata bħal dik ikkontenuta fid-Dok. JC1 – fol. 60 – paragrafu 3 jew l-istqarrija ta' l-Ispettur Brincat a fol. 63. Il-kompetenza għandha tiġi dezunta mill-*modus agendi* ta' l-individwu fiċ-ċirkostanzi partikolari. Il-posizzjoni ta' l-uffiċjali koinvolti fil-*viċenda* forsi seta' kellha aktar attendibilità li kieku l-incident ma kienx issuċċeda diġà qabel. Izda meta wiehed iqis li proprju xahar qabel l-attur kien reġa' ġie miżmum ingustament u ha l-briga li jmur javża lill-ispettur inkarigat biex ma jergax jinżamm, allura meta fil-fatt reġa' rrepetat kollox novament dan ma kienx għajr frott ta' inkompetenza pależi attribwibbli lill-konvenut talli qieghed nies li fiċ-ċirkostanzi in diżamina urew ripetutament li ma kinux kapaċi għall-inkarigu mogħti lilhom;

Rat a fol. 86 in-nota ta' l-appell tal-konvenut u a fol. 87 sa 96 il-petizzjoni ta' l-appell tiegħu li biha talab li din il-Qorti jogħgobha tirrevoka s-sentenza appellata u minflok tiċhad it-talbiet ta' l-attur bl-ispejjeż taż-żewġ istanzi kontra l-attur appellat;

Rat a fol. 97 ir-risposta ta' l-appell ta' l-attur appellat li

biha għar-raġunijiet fiha kkontenuti ssottometta li s-sentenza appellata għandha tiġi kkonfermata u għalhekk l-appell għandu jiġi respint bl-ispejjeż kontra l-appellant;

Rat l-atti kollha tal-kawża;

Semgħet it-trattazzjoni;

Ikkunsidrat:

Illi qabel tgħaddi biex tikkonsidra l-appell din il-Qorti sejra telenka in succint l-aggravji ta' l-appellant;

Fl-ewwel lok l-appellant jissottometti li l-kliem "persuna mhux ta' hila" kif użat fl-artikolu 1080 (illum 1037) tal-Kodiċi Ċivili ma jistax jiġi interpretat fis-sens illi jkopri kwalunkwe impjegat illi jkun xi darba hati ta' xi negligenza, nuqqas jew svista fix-xogħol tiegħu iżda huwa intiż biex ikopri biss persuni illi jkunu ġew imqabba jgħmlu xogħol li huma ovvjament m'humie x kapaċi għalih u illi dan ikun jidher ukoll, jew min ikun qabbadhom imissu nduna wkoll, fil-mument meta dawn il-persuni jkunu ġew originarjament imqabba;

L-appellant imbagħad isostni li fil-fatt mill-provi prodotti ma jirrizultax illi l-"malintiz" li seta' talvolta ppreġudika lill-attur kien xi haġa li tigri kuljum jew ta' spiss jew illi l-persuni mqabba biex jgħmlu x-xogħol ta' l-"Immigration Section" kienu wrew b'diversi azzjonijiet tagħhom illi ma kinux "ta' hila" biex jgħmlu x-xogħol tagħhom;

L-appellant jissottometti wkoll li l-artikolu 1037 tal-Kodiċi Ċivili dejjem ġie interpretat minn dawn il-Qrati li jfisser li biex

wiehed ikun jista' jdur fuq l-*"employer"* għall-nuqqasijiet ta' impjegati huwa għandu jipprova li l-istess *"employer"* kien negligenti fix-xelta ta' l-impjegati kkonċernati. F'din il-kawża, skond l-appellant minn imkien ma jirriżulta li l-attur għab xi provi fis-sens li l-konvenut appellant kien negligenti fix-xelta ta' l-impjegati kkonċernati;

L-appellant jissottometti li r-raġonament ta' l-Ewwel Onorabli Qorti fis-sens li għall-finijiet ta' l-artikolu 1037 tal-Kodiċi Ċivili *"l-kompetenza għandha tiġi dezunta mill-*"modus agendi"* ta' l-individwu fiċ-ċirkostanzi partikolari"* huwa tali li jgħib fix-xejn l-iskop ta' l-istess artikolu 1080 tal-Kodiċi Ċivili. Dana għaliex ir-raġonament in kwistjoni huwa wiehed *"ex post facto"* illi donnu jippreżumi illi kulhadd għandu d-don tal-profezija. Il-fatt li persuna eventwalment tkun hadmet hazin ma jfissirx illi din kienet neċessarjament tidher *"ab initio"* illi kienet ser taħdem hazin. Di più jekk dik il-persuna tkun f'eluf ta' każijiet imxiet sewwa u f'każ partikolari tkun hadet żball;

Subordinatament u mingħajr preġudizzju għall-premess l-appellant issottometta wkoll li l-impieg mal-Gvern inkluz dak fil-Korp tal-Pulizija jingħata skond l-artikolu 113 tal-Kostituzzjoni mill-Prim Ministru li jaġixxi fuq ir-rakkomandazzjonijiet tal-Kummissjoni dwar is-Servizz Pubbliku u mhux mill-Kummissarju tal-Pulizija. Il-Kummissarju tal-Pulizija huwa biss delegat lil permezz ta' *"Instrument of Delegation"* tal-25 ta' Jannar, 1966 mahruġ skond l-istess artikolu 113 tal-Kostituzzjoni, il-poter li jahtar membri fil-Korp tal-Pulizija ta' grad inqas minn *"Sub-Inspector"*. Il-hatriet tal-grad minn *"Sub-Inspector"* il fuq ma jsirux mill-Kummissarju tal-Pulizija iżda mill-Prim Ministru fuq ir-rakkomandazzjoni tal-Kummissjoni dwar is-Servizz Pubbliku. Għalhekk, anke jekk

għall-grazzja ta' l-argument wiehed kellu jikkoncedi illi hemm lok għal azzjoni taht l-artikolu 1037 tal-Kodiċi Civili, il-kontradittur indoneju jista' jkun iċ-*Chairman* tal-Kummissjoni dwar is-Servizz Pubbliku u mhux l-appellanti;

F'dan ir-rigward l-appellant jissottometti illi mill-provi miġjuba mill-attur imkien ma jirriżulta li kien il-konvenut illi mpjega lill-impjegati kkonċernati fil-Korp tal-Pulizija. *Fil-fatt* is-sentenza appellata lanqas iddikjarat min fil-fatt kienu l-ufficjali tal-Pulizija responsabbli għaż-żamma ta' l-attur mis-safar. Skond l-appellant dikjarazzjoni bhal din kienet neċessarja kemm għaliex wiehed ma jistax isib persuna responsabbli ta' "*culpa in eligendo*" ta' persuna li ma tkunx identifikata u kemm għaliex l-identifikazzjoni tal-peresuna responsabbli tiddetermina min huwa l-kontradittur idoneju fl-azzjoni odjerna;

Fl-aħharnett l-appellant issottometta illi jekk fil-fatt jirriżulta illi l-persuni responsabbli kienu fil-fatt ġew maħtura mill-Kummissjoni dwar is-Servizz Pubbliku lanqas ma jista' jingħad illi l-azzjoni tista' ssir kontra l-konvenut peress illi huwa hu illi jassenja d-dmirjeit lill-membri tal-Korp tal-Pulizija u dan peress illi la darba l-persuni ntgħażlu u ġew mqabba biex iservu fil-Korp tal-Pulizija fuq rakkomandazzjoni tal-Kummissjoni dwar is-Servizz Pubbliku, l-attur għandu, jippreżumi li l-istess persuni huma ta' hila biex jagħmlu x-xogħol li normalment jagħmlu membri oħra tal-Korp tal-grad tagħhom inkluż ix-xogħol ta' *Immigration Branch*;

Ikkunsidrat:

Illi fl-istorja legali r-responsabbiltà ta' min ihaddem għad-danni kkawżati mill-impjegat hija wiehed mill-prinċipji

rikonoxxuti fid-dritt ċivili. Il-bażi ta' din ir-responsabbiltà jinstab fil-prinċipju tad-Dritt Ruman "*qui facit per alias facit per se*". Dan il-prinċipju hu inkorporat fl-artikolu 1037 tal-Kodiċi Ċivili taghna. L-Ingliżi jaċċettawh taht id-dottrina ta' "*vicarious liability*";

L-artikolu 1037 tal-Kodiċi Ċivili jistipula li kull min għal xi xogħol jew servizz ieħor iqabba persuna mhux ta' hila, jew illi hu ma jkollux raġun jaħseb li hija ta' hila, hu obligat għall-ħsara illi dik il-persuna, minħabba n-nuqqas ta' hila taghha, tikkaguna lil haddieħor fl-esekuzzjoni tax-xogħol jew servizz hawn fuq imsemmi;

Biex jiġi invokat b'suċċess dan l-artikolu tal-liġi għalhekk iridu jirrizultaw dawn is-segwentri rekwiziti u ċjoè:

- 1) Relazzjoni ta' "*employer/employee*";
- 2) *culpa in eligendo*;
- 3) l-att ta' l-impjegat li jikkawża danni lil terzi;
- 4) id-danni jkunu riżultat ta' l-inkompetenza ta' l-impjegat;

Dwar l-element ta' relazzjoni ta' *employer/employee* l-Qrati taghna kostantement sostnew li "*employer*" għall-fini ta' dan l-artikolu jinkludi l-Gvern. (Ara f'dan ir-rigward "*Laferla vs Vassallo* Vol. XXVI.II.226, *Downs vs V. Sammut pro et noe* - Vol. XX.I.41, *Dr. A. Attard Montalto noe vs F. Mitchell noe et* - Vol. XXVIII.II.280, *Azzopardi vs Vaudrey* - Vol. XXVI.I.472, *Borg vs Mudie* - 13 ta' April, 1931, Prim'Awla;

Galea vs Borg – Vol. XXII.II.162; Ellul Bonnici vs Compton Domville – Vol. XIX.II.39; P.L. C. Fenech vs Gatt – Appell Ċivili 18 ta' Marzu, 1904 u Borg vs Gouder – Vol. XXV.I.1106);

Dwar il-figura ta' l-*employee* l-Qrati tagħna seggew l-insenjament tal-*Giorgi fir-rigward* u ċjoè li b'impjegat il-ligi tifhem *“commesso che eseguisce per conto altrui un ufficio, una incombenza qualunque, sia o non retribuito, purchè si noti bene, sotto la dipendenze e sorveglianza, se non di fatto almeno giuridica del committente”*;

Fir-rigward ta' l-element tal-*“culpa in eligendo”* l-Qorti tibda biex tirrepeti dak li qal Sir Adrian Dingli fl-annotazzjonijet tiegħu dwar l-artikolu originali fil-Kodiċi tagħna u ċjoè: *“Le parole ‘non ha ragionevole motivo di riputare capace’ sono inserite per togliere la responsabilità di colui che adopera uno del mestiere, che poi si trovi incapace”*;

L-artikolu 1037 imsemmi però ma jgħidx li jkun responsabbli l-*employer* li jqabba persuna mhux ta' hila u illi ma jkollux raġun jaħseb li hija ta' hila iżda jagħmel iż-żewġ ipotesijiet alternattivi għal xulxin billi juża l-kelma *jew* u mhux u. L-użu tal-kelma *jew* wassal biex tul is-snin il-Qrati tagħna jikkonkludu li għall-fini ta' l-applikazzjoni ta' l-artikolu msemmi jkunu suffiċjenti li jiġi ppruvat jew li l-impjegat kien inkompetenti jew li l-*employer* ma kellux raġun jaħseb li l-impjegat hu ta' hila. Fil-kawża F. Borg vs T. Cooper Mudie noe (Vol. XXXVIII.II.58) infatti gie deciz illi:

“..... e, pertanto alla stregua delle testè citata disposizione di legge, per stabilire la responsabilità del convenuto nomine,

è necessario che risulti la incapacità della persona da lui impiegata, cioè del soldato James Surties, nella qualità di guidatore di autovetture, il quale si pretende sia stato la causa diretta del danno lamentato coll'atto di citazione, o almeno è necessario che risulti di non aver il convenuto nomine avuto alcun ragionevole motivo per ritenerlo capace'';

Issa jizzied ukoll li għall-fini tal-prova ta' l-inkompetenza ta' l-impjegat il-Qrati tagħna bħala regola rrikjedew prova ta' l-inkompetenza tiegħu oggettivament u dan peress illi *una volta* ppruvata l-kompetenza tiegħu oggettivament il-fatt li l-istess impjegat ikun negligenti f'każ li jarreka danni lil terzi mhux bilfors li jirrendi lill-employer responsabbli taht l-artikolu msemmi (Ara f'dan ir-rigward A. Azzopardi vs G. Vaudrey *sup. cit.*);

Il-kliem "mhux ta' hila" ossia "incompetente" gew definiti fis-sentenza *in re Gasan noe vs Vella noe* (Vol. XVII.II.238) bħala li jfissru "inidoneo od infedele" u fis-sentenza l-oħra *sup. cit. in re Azzopardi vs Vaudrey noe* bħala li jfissru "incapace od inidoneo";

Għall-fini ta' l-alternattiva l-oħra però, çjoè li l-employer qabbad persuna li nia kellux raġun jaħseb li hija ta' hila l-kriterju użat biex tiġi stabbilita l-kompetenza o meno ta' l-impjegat hu wieħed soġġettiv u jirrisolvi ruħu fid-domanda jekk l-"employer" kellux raġunijiet biżżejjed biex jikkonsidra l-impjegat li jkun bħala kompetenti (ara G. Maistre *pro et noe vs D. Testaferrata Bonnici Axiak et* Vol. XXI.I.361);

Fir-rigward taż-żewġ rekwiziti l-oħra çjoè li jrid ikun hemm att ta' l-impjegat li jarreka danni lil terzi u li d-danni jridu jkunu

r-rizultat ta' l-inkompetenza ta' dak l-impjegat m'hemmx wisq x'jista' jinghad għaliex għalihom japplikaw il-prinċipji generali ta' kawża u effett in materja ta' responsabbiltà ċivili;

Ikkunsidrat:

Illi jidher mill-aggravji ta' l-appellant li hu qiegħed jilmenta mill-interpretazzjoni li l-Ewwel Qorti tat lill-artikolu msemmi meta ddecidiet li l-kompetenza għandha tiġi deżunta mill-*"modus agendi"* ta' l-individwu fiċ-ċirkostanzi partikolari;

Illi din il-Qorti wara li hasbet fit-tul fuq din is-sottomissjoni ma tarax li l-konklużjoni li waslet għaliha l-Ewwel Onorabli Qorti hija erronea legalment jew li tmur kontra l-ġurisprudenza nostrali in materja. Infatti kieku wieħed kull jaċċetta s-sottomissjonijiet ta' l-appellant dwar il-portata ta' l-artikolu 1037 tal-Kodiċi Ċivili jrid bilfors jasal għall-konklużjoni li dan l-artikolu ma jista' jkun qatt applikabbli kontra l-Gvern jew l-Istat għaliex l-impjegati kollha tal-gvern jiġu ngaggati a bazi ta' eżamijiet pubbliċi u/jew a bazi ta' ċerti kwalifiki f'ċerti kategoriji. In verità però, u għalhekk din il-Qorti dan qalitu mill-ewwel, il-Qrati tagħna fil-kors tas-snin dejjem irritenew li l-artikolu in kwistjoni japplika wkoll għall-Gvern u wara kollox, anqas il-legislatur ma eskluda l-Gvern mill-applikazzjoni ta' dan l-artikolu. Issa f'*Downs vs Sammut sup. cit.*, din il-Qorti qalet li l-kriterju biex jiġi stabbilit jekk l-employer kellux raġunijiet biżżejjed biex jikkonsidra t-tali impjegat bħala kompetenti huwa dak tal-*bonus pater familias*:

".....o che, adoperata la diligenza di un buon padre di famiglia, egli non trova ragionevole motivo di retenerlo tale";

L-istess ġie deċiż fis-sentenzi *in re Gasan noe vs Vella noe* u *Azzopardi vs Vaudrey noe t-tnejn sup. cit.*;

Fil-fatt għalhekk stante li kif ingħad l-artikolu 1037 jippostula żewġ ipotesijiet li minnhom wiehed jirrikjedi eżami oġġettiv ta' kompetenza u l-iehor eżami soġġettiv, hu ovvju li flief meta tkun jpprospektata ipotesi waħda biss, l-ewwel u qabel kollox għandu f'kull każ jiġi eżaminat l-aspett tal-kompetenza mhux biss mil-lat oġġettiv iżda anki mil-lat soġġettiv u dan l-eżami neċessarjament jinkludi dak tal-*"modus agendi"* ta' l-impjegat kif jirriżulta. Il-lat ta' dottrina legali għalhekk ċertament is-sottomissjonijiet ta' l-appellanti in kwantu ma jaqblux ma' dak li qalet din il-Qorti huma insostenibbli u qegħdin jiġu skartati;

Kwantu jirrigwarda l-fattispeċji tal-każ in diżamina, irriżulta mhux biss inkompetenza rresponsabbli da parti ta' min kien inkarigat mid-diviżjoni partikolari tal-Korp tal-Pulizija rigwardanti tluq ta' passigġieri minn Malta iżda li din l-inkompetenza grassa rriżulta darbtejn fl-istess każ u dan fi spazju qasir ta' xahar żmien u inoltre rriżultat xorta waħda t-tieni darba minkejja li wara l-ewwel każ l-attur kien ilmenta proprju ma' min kien inkarigat. Inoltre jirriżulta wkoll mingħajr l-iċken dubbju min fil-fatt kien inkompetenti u fejn ma jirriżultaw ismijiet partikolari tirriżulta xorta waħda inkompetenza kolpuża li rriżulta filli persuna li isimha kien ilu almenu xahar li jmissu tneħħa mil-lista ta' persuni milquta minn impediment tas-safar baqa' xorta waħda inkluż f'dik il-lista u dan nonostante avviż u twissija biex tiġi regolarizzata l-posizzjoni. Fil-fatt din il-Qorti fil-każ in deżamina ssib livell għoli ta' inkompetenza kolpuża li arrekta danni konsiderevoli lill-attur u taqbel ma' l-Ewwel Qorti li l-inkompetenza palezi f'dan il-każ hija ultimament attribwibbli lill-konvenut li qiegħed u nqeda b'nies fid-diviżjoni msemmija

tal-Korp li fiċ-ċirkostanzi in deżamina urew rispettivament li ma kinux kapaċi għall-inkariku lilhom mogħti u li għalhekk ma kellux raġuni jaħseb li huma kompetenti;

Rigward is-sottomissjoni l-oħra ta' l-appellant li se mai jmissu gie mħarrek iċ-*Chairman tal-Public Service Commission* dan hu rrilevanti għall-każ. Il-liġi fl-artikolu 1037 tirrferi għal “kull min għal xi xogħol jew servizz ieħor iqabba persuna.....” u dan evidentement ma jeskludix il-konvenut li jekk ma kienx hu in persona li mpjega fis-servizz ċivili lil persuni li rriżultaw inkompetenti għall-aħħar ċertament kien hu li allokalhom ix-xogħol proprju tagħhom u li kien jeżerċita s-sorveljanza fuqhom. Fil-fatt il-kliem ta' l-artikolu 1037 ma hux ristrett għall-figura ta' l-“*employer*” fis-sens strett u ekonomiku ta' kelma imma jestendi għal “kull min għal xi xogħol jew servizz ieħor iqabba persuna.....” u din il-Qorti ma tarax kif jista' l-konvenut iħoss jew jirritjeni ruħu eskluż minn din il-kategorija;

Kwantu jirrigwarda l-*quantum* likwidat mill-Ewwel Onorabbli Qorti in linea ta' danni dovuti lill-attur l-appellat ma għamlix sottomissjonijiet u l-likwidazzjoni magħmula tirriżulta korretta;

Għal dawn il-motivi tiddisponi mill-appell interpost billi tiċċad l-istess u konsegwentement tikkonferma s-sentenza appellata. L-ispejjeż ta' din l-istanza jkun u a kariku tal-konvenut appellant.

